

जिल्हा परिषदेकडील विस्तार अधिकारी (शिक्षण)  
वर्ग-३ (श्रेणी-३) व (श्रेणी-२) पदाच्या  
वेतनश्रेणीबाबत

महाराष्ट्र शासन  
ग्राम विकास व जलसंधारण विभाग  
शासन निर्णय क्रमांक डिएसआर-२००१/ प्र.क्र. २२/१८ (आस्था-५)  
मंत्रालय, मुंबई ४०० ०३२,  
दिनांक १८ सप्टेंबर, २००७.

पहा :- १) शासन निर्णय, ग्रा.वि.व ज.सं.वि., क्र.डिएसआर-२४९८/प्र.क्र. २०८/९८/१८, दि.११ जानेवारी, १९९९  
२) शासन निर्णय, ग्रा.वि.व ज.सं.वि., क्र. डिएसआर-८९९/ प्र.क्र. १३९/९८/१८, दि. ९ सप्टेंबर, १९९९.  
३) शासन निर्णय, ग्रा.वि.व ज.सं.वि., क्र. विसप्र-२००१/ प्र.क्र. २२/१८ (आस्था-५), दि.२७ नोव्हेंबर, २००२  
४) शासन शुद्धिपत्रक, ग्रा.वि.व ज.सं.वि., क्र. विसप्र-२००१/प्र.क्र. २२/१८ (आस्था-५), दि. ७ ऑक्टोबर, २००५  
५) शासन पत्र क्र. डिएसआर-२००६/प्र.क्र. ६४२/आस्था-५, दि. १६ ऑक्टोबर, २००६.

प्रस्तावना:

जिल्हा परिषदेकडील मुख्याध्यापक, केंद्रप्रमुख व इतर शिक्षक संवर्गीय पदांना विस्तार अधिकारी (शिक्षण) वर्ग-३, श्रेणी-३ व श्रेणी-२ या पदावर पदोन्नती दिली जाते. पाचव्या वेतन आयोगात संदर्भाधीन अ.क्र. १ व २ येथील शासन निर्णयानुसार मुख्याध्यापक व केंद्रप्रमुख यांना अनुक्रमे रु. ५५००-९००० व रु. ५५००-९००० (अधिक रु. २५०/- विशेष वेतन ) अशी वेतनश्रेणी अनुज्ञेय केली आहे. परंतु, विस्तार अधिकारी (शिक्षण) वर्ग-३ (श्रेणी-३) या पदोन्नतीच्या पदाला रु.५०००-८००० अशी निम्न वेतनश्रेणी लागू करण्यात आल्यामुळे मुख्याध्यापक व केंद्रप्रमुख यांना पदोन्नतीनंतर कमी वेतन अनुज्ञेय झाले होते. त्यामुळे उपरोक्त अ.क्र. ३ व ४ येथील शासन निर्णयानुसार रु. ५०००-८००० या वेतनश्रेणीत पदोन्नतीच्या पदावर नियुक्ती झाल्यास अशा पदधारकांना पदोन्नतीपूर्वी धारण करीत असलेल्या वेतनश्रेणीस संरक्षण देण्यात आले आहे. प्रस्तुतची विसंगती दूर करून जिल्हा परिषदेतील विस्तार अधिकारी (शिक्षण) वर्ग-३ (श्रेणी-३) व (श्रेणी-२) या पदाच्या वेतनश्रेणीत वाढ करण्याचा प्रस्ताव शासनाच्या विचाराधीन होता.

शासन निर्णय

महाराष्ट्र जिल्हा परिषदा व पंचायत समित्या अधिनियम, १९६१ मधील कलम २४८ च्या परंतुकानुसार अनुज्ञेय असलेले अधिकार तसेच उपलब्ध असलेल्या अन्य अधिकारानुसार शासन असा आदेश देत आहे की, जिल्हा परिषदेतील विस्तार अधिकारी (शिक्षण) वर्ग-३ (श्रेणी-३) यांना दिनांक १/६/२००७ पासून रु. ५०००-१५०-८००० या वेतनश्रेणीऐवजी रु.५५००-१७५-९००० + विशेष वेतन रु. ३००/- व विस्तार अधिकारी (शिक्षण) वर्ग-३

(श्रेणी-२) यांना रु. ५५००-१७५-९००० ऐवजी रु. ६०००-१७५-९८५०-१५०-१०००० ही सुधारीत वेतनश्रेणी लागू करण्यात येत आहे. त्यानुसार पाचव्या वेतन आयोगाच्या संदर्भ क्र. २ येथील या विभागाच्या सर्व समावेशक आदेशातील वेतनश्रेणीच्या अनुसूचीतील अ.क्र. २७ समोरील रु. ५०००-१५०-८००० या वेतनश्रेणीऐवजी रु. ५५००-१७५-९००० व अधिक विशेष वेतन रु. ३००/- व अ.क्र. १३ समोरील रु. ५५००-१७५-९००० या वेतनश्रेणीऐवजी रु. ६०००-१७५-९८५०-१५०-१००००/- (रु. १००००/- या कमाल वेतनानंतर कुठित वेतनवाढी रु. १७५/- प्रमाणे) अशी दुरुस्ती करण्यात येत आहे.

२. या संदर्भातील यापूर्वीचे सर्व आदेश रद्द समजण्यात यावेत. सदर आदेश दिनांक १/६/२००७ पासून लागू करण्यात आल्यामुळे दिनांक १/६/२००७ पूर्वीची कोणतीही फरकाची थकबाकी त्यांना अनुज्ञेय असणार नाही. सुधारणा करण्यात येत असलेल्या संबंधित संवर्गातील कर्मचा-यांची वेतन निश्चिती महाराष्ट्र नागरी सेवा (वेतन) नियम, १९८१ मधील नियम क्र. ११ (२) नुसार करण्यात यावी व त्याबाबतचा विकल्प हे आदेश निर्गमित झाल्यापासून १ महिन्याच्या आत द्यावा. एकदा दिलेला विकल्प अंतिम राहील.

३. वरील वेतन सुधारण्यामुळे/ विशेष वेतन लागू केल्यामुळे होणारा अतिरिक्त खर्च संबंधितांचे वेतन व भत्ते ज्या लेखाशिर्षाखाली खर्ची टाकण्यात येतात, त्या लेखाशिर्षाखालीच खर्ची टाकण्यात यावा.

४. हे आदेश शालेय शिक्षण विभागाच्या सहमतीने तसेच वित्त विभागाच्या अनौपचारिक संदर्भ क्र. २७५/०७/सेवा-९, दिनांक ८.८.२००७ अन्वये दिलेल्या मान्यतेनुसार निर्गमित करण्यात येत आहेत.

५. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००७०९१९१४०६४७००१ असा आहे.

महाराष्ट्राचे राज्यपाल यांच्या आदेशानुसार व नावाने,



( र.ना. अंबेरित )

उप सचिव, महाराष्ट्र शासन

प्रति:

- १) महालेखापाल (लेखा व अनुज्ञेयता) महाराष्ट्र राज्य-१, मुंबई.
- २) महालेखापाल (लेखा परीक्षा), महाराष्ट्र राज्य-१, मुंबई.
- ३) महालेखापाल (लेखा व अनुज्ञेयता) महाराष्ट्र राज्य-२, नागपूर.

- ४) महालेखापाल (लेखा परीक्षा), महाराष्ट्र राज्य-२, नागपूर.
- ५) शालेय शिक्षण विभाग, मंत्रालय, मुंबई ४०० ०३२.
- ६) वित्त विभाग, मंत्रालय, मुंबई.
- ७) शिक्षण संचालक, महाराष्ट्र राज्य, पुणे.
- ८) विभागीय आयुक्त (सर्व)
- ९) जिल्हा परिषदांचे मुख्य कार्यकारी अधिकारी. (सर्व)
- १०) जिल्हा परिषदांचे मुख्य लेखा व वित्त अधिकारी. (सर्व)
- ११) जिल्हा परिषदांचे शिक्षणाधिकारी (प्राथमिक/ माध्यमिक)(सर्व)
- १२) अधिदान व लेखा अधिकारी, मुंबई.
- १३) मुख्य लेखा परिक्षक, स्थानिक निधी लेखा, महाराष्ट्र राज्य, कोकण भवन, नवी मुंबई.
- १४) संचालक, लेखा व कोषागारे, महाराष्ट्र राज्य, मुंबई.
- १५) उपमुख्य लेखा परिक्षक, स्थानिक निधी लेखा (सर्व)
- १६) जिल्हा लेखा परिक्षक, स्थानिक निधी लेखा (सर्व)
- १७) संचालक, माहिती व जनसंपर्क यांना योग्य त्या प्रसिद्धीसाठी
- १८) ग्राम विकास व जलसंधारण विभागातील कार्यासन क्र. आस्था-७, आस्था-८, आस्था-९, आस्था-१०, आस्था-११, आस्था-१२, आस्था-१४, संगणक कक्ष.
- १९) अवर सचिव, समन्वय कक्ष, ग्राम विकास व जलसंधारण विभाग (तीन प्रती)
- २०) निवडनस्ती, कार्यासन क्र. आस्था-५.